

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀವಣ್ಮಠಕೋಪ ಶ್ರೀಶ್ರೀನಿವಾಸ ಯತೀಂದ್ರ ಮಹಾದೇಶಿಕೈರನುಗೃಹೀತಂ  
॥ ಶ್ರೀ ರಂಗನಾಥ ಮಂಗಳಾಶಾಸನಂ ॥

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀ ರಂಗನಾಥ ಮಂಗಳಾಶಾಸನಂ ||

ಶ್ರೀನಿವಾಸ ಯತೀಂದ್ರಾದೀನ್ ಗುರೂನ್ನತ್ವಾ ಮಹಾತ್ಮನಃ |  
ತತ್ಕೃಪಾಪರತಂತ್ರೋಽಹಂ ಕುರ್ವೇ ಯತ್ನಂ ಹರೇಸ್ಸುತೌ || 1 ||

ಶ್ರೀರಂಗೇ ರಾಜತೇ ಯೋಽಸೌ ಶ್ರೀರಂಗೇ ಯಶ್ಚ ಜಾಯತೇ |  
ತಸ್ಯ ಶ್ರೀರಂಗನಾಥಸ್ಯ ಸ್ತವಂ ಕುರ್ವೇ ಯಥಾಮತಿ || 2 ||

ಶ್ರೀಹಸ್ತಲಾಲನಾನಂದಿ ಮೃದು ಪಾದ ಸರೋರುಹೇ |  
ಸರ್ವೋತ್ತುಂಗಾಯ ನಿತ್ಯಂ ಸ್ಯಾತ್ ಶ್ರೀರಂಗೇಶಾಯ ಮಂಗಳಂ || 3 ||

ಶ್ರೀನಿವಾಸ ಯತೀಶಾನ ಗುರುವರ್ಯಮವೇಕ್ಷ್ಯ ಮೇ |  
ಸರ್ವಾಪರಾಧಾನ್ ಕ್ಷಂತ್ರೇ ಸ್ಯಾತ್ ಶ್ರೀರಂಗೇಶಾಯ ಮಂಗಳಂ || 4 ||

ಶ್ರೀಮತ್ಕೌಸ್ತುಭರತ್ನಾಭಾ ಭಾಸುರಾಯಾಸುರಾರಯೇ |  
ಭೂಯಾತ್ ಶ್ರೀವತ್ಸವಕ್ಷಾಯ ಶ್ರೀರಂಗೇಶಾಯ ಮಂಗಳಂ || 5 ||

ಶ್ರೀರಂಗಸ್ಥಲ ವಾಸ್ತವ್ಯ ಭವ್ಯಭಾಗ್ಯ ಫಲಾತ್ಮನೇ |  
ಆತ್ಮನೇ ಸರ್ವತೋ ಭೂಯಾತ್ ಶ್ರೀರಂಗೇಶಾಯ ಮಂಗಳಂ || 6 ||

ಶ್ರೀಮದ್ವೇಂಕಟನಾಥಾರ್ಯ ಸ್ತುತಿಪ್ರೀತ ಹೃದೇಽನಿಶಂ |  
ನಿಶೀಶಾಯ ಸದಾ ಭೂಯಾತ್ ಶ್ರೀರಂಗೇಶಾಯ ಮಂಗಳಂ || 7 ||

ಶ್ರೀಮದಿಕ್ಷ್ವಾಕುವಂಶ್ಯಾನಾಂ ಕುಲಾರ್ಥಾಯ ಮಹಾತ್ಮನಾಂ |  
ಸರ್ವದಾಯಾರ್ಥಿನಾಂ ಭೂಯಾತ್ ಶ್ರೀರಂಗೇಶಾಯ ಮಂಗಳಂ || 8 ||

ಶ್ರೀಮತೇ ನಿಗಮಾಂತ್ಯೈಕವೇದ್ಯಾಯಾಶೇಷಶೇಷಿಣೇ |  
ಪ್ರಾಪ್ಯಾಯ ಪ್ರಾಪಕಾಯ ಸ್ಯಾತ್ ಶ್ರೀರಂಗೇಶಾಯ ಮಂಗಳಂ || 9 ||

ಶ್ರೀ ಪರಾಂಕುಶಯೋಗೀಂದ್ರ ಪದಪದ್ಮ ನಿಷೇವಣಾತ್ |  
ಲಬ್ಧಾತ್ಮನಾ ಮಯಾಕಾರಿ ಶ್ರೀರಂಗೇಶ್ವರ ಮಂಗಳಂ || 10 ||

ಶ್ರೀನಿವಾಸ ಯತೀಂದ್ರೋಕ್ತಂ ಶ್ರೀರಂಗೇಶ್ವರ ಮಂಗಳಂ |  
ಯೇ ಪಠಂತಿ ಮಹಾತ್ಮಾನ ಸ್ತೇಷಾಂ ಭೂಯಾತ್ ತು ಮಂಗಳಂ || 11 ||

|| ಇತಿ ಶ್ರೀ ರಂಗನಾಥ ಮಂಗಳಾಶಾಸನಂ ಸಮಾಪ್ತಂ ||